


# Qe Vacuna ti'j COVID-19 – Te Jun Q'anb'il ex te Kab'e Q'anb'il

**Vaccinate  
WA**  
CovidVaccineWA.org



At vacuna ti'j COVID-19 o'kx jun q'anb'il tku'x toj, ex at juntl vacuna kab'e q'anb'il ate'kux toj. Qo yolin ti'j teyele te junjun vacuna lu, ex tiqu'n mas tb'anel aju vacuna te kab'e q'anb'il tu'n tok qi'j.

## ¿Tiqu'n junxiti aju vacuna te jun q'anb'il twitzju vacuna te kab'e q'anb'il?

Aju vacuna te jun q'anb'il, o'kx jun tlok' virus tku'x toj tu'ntzun tkyim.

Atzun vacuna te kab'e q'anb'il, at kab'e tlok' virus tku'x toj tu'ntzun tkyim.

## ¿Alkyeqe vacuna ti'j COVID-19 o'kx jun q'anb'il tku'x toj, ex alkyeqe ate'ku'x kab'e q'anb'il toj?

Aqeju tnejel vacuna ti'j COVID-19 o che etz, o'kx jun q'anb'il tku'x toj, axpe ikx qe vacuna te tz'aqsb'il\*. O che jatz vacuna lu ti'j tnejel tlok' virus aju tzaj COVID-19 tu'n.

Atzun qe ak'aj vacuna te tz'aqsb'il ik tze'n Pfizer ex Moderna, at kab'e q'anb'il tku'x toj ti'j COVID-19. O che jatz vacuna lu ti'j tnejel tlok' virus aju tzaj COVID-19 tu'n ex kyij junxiti wiq virus ik tze'n Omicron, aju BA.4 ex BA.5.

## ¿Maspe tb'anel qe vacuna te kab'e q'anb'il twitz qeju vacuna te junx q'anb'il?

O tz'etz kyq'ama'n junjun ajq'anel at kyojtzqib'il ti'j jlu, qa mas in qo ok xqu'qin tu'n mi'n ttzaj COVID-19 noq kyu'n vacuna te kab'e q'anb'il, atzun qe vacuna te junx q'anb'il minti'xix tipumal ti'j COVID-19 ex kyij junxiti wiq virus ik tze'nju Omicron.

*\*Aju vacuna te tz'aqsb'il Novavax tb'i, o'kx jun q'anb'il ti'j COVID-19 tku'x toj ex jaku tz'ok o'kx kyij qe matij xjal o tz'ok b'aj qe tnejel vacuna ex na'mx tok jun vacuna te tz'aqsb'il kyij, ex nya kyaj mo mlay b'ant tu'n tok juntl vacuna te ARNm at kab'e q'anb'il tku'x toj. **Minti'xix tajb'en** vacuna te tz'aqsb'il Novavax tb'i, tu'n mi'n qyab'te tu'n virus Omicron.*

## ¿Tiqu'n il ti'j tu'n tok vacuna qi'j, aju te tz'aqsb'il te kab'e q'anb'il?

Ilxix ti'j tu'n tok vacuna qi'j aju te kab'e q'anb'il tu'n mi'n ttzaj COVID-19, tu'nju o kub' b'incha'n tu'n tkyim Omicron ex qe junxiti wiq virus COVID-19 aqeju mas in che b'et toj tnam Estados Unidos.

## ¿Ilpe ti'j tu'n tok wi'je aju vacuna te kab'e q'anb'il maske o tzaj COVID-19 wi'je ex o tz'ok b'aj vacuna te jun q'anb'il wi'je, ax ikx aju te tz'aqsb'il?

Il ti'j. Maslo b'a'n tu'n tok aju vacuna te kab'e q'anb'il ti'je maske o tzaj COVID-19 ti'je ex o tz'ok b'aj qe tnejel vacuna ti'je. Maslo b'a'n tu'n tayo'na 3 xjaw tejxi ttzaj COVID-19 ti'je mo tejxi tetz q'ama'n toj prueba qa attoq COVID-19 ti'je, tu'ntzun tok juntl vacuna ti'je.

## ¿Alkye tb'i vacuna te kab'e q'anb'il k'okel wi'je?

Il ti'j tu'n tok vacuna te kab'e q'anb'il kyij k'wal te 6 xjaw a 4 ab'q'i, ik tze'nju tb'i tnejel vacuna o tz'ok b'aj kyij.

Atzun qe k'wal te 5 ab'q'i o tz'ok b'aj qe tnejel vacuna kyij, aju Pfizer tb'i, il ti'j tu'n tok vacuna te kab'e q'anb'il ax ikx Pfizer.

Atzun qe k'wal te 5 ab'q'i o tz'ok b'aj qe tnejel vacuna kyij, aju Moderna tb'i, il ti'j tu'n tok vacuna te kab'e q'anb'il ax ikx Moderna.

Atzun qe xjal q'i'n 6 ab'q'i kyu'n mo mastl, jaku tz'ok jun vacuna te kab'e q'anb'il kyij te tz'aqsb'il, aju Moderna tb'i ex qa Pfizer, maske nya axju tb'i tnejel vacuna o tz'ok kyij.